

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za





basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LOKUTHOMA (P1)

MRHAYILI/MGWENGWENI 2025

IMITLOMELO: 70

ISIKHATHI: Ama-iri ama-2

Iphepha lemibuzweli linamakhasi ali-14.



SA EXAM PAPERS

Proudly South African

Ilungelo lokukhuphela lifunjetshiwe

Phendla

YELELA

1. Iphepheli LINEENGABA EZINTATHU: ISIGABA A, B kanye NESIGABA C.
 ISIGABA A: Ukufunda nokuzwisisa (30)
 ISIGABA B: Ukurhunyeza (10)
 ISIGABA C: Izakhi nemithetjhwana yokusetjenziswa kwelimi (30)
2. Funda YOKE imiyalo ngokuyelela.
3. Phendula YOKE imibuzo.
4. Thoma isigaba ESINYE NESINYE ekhasini ELITJHA.
5. Thalela ngemva kokuphendula imibuzo YESIGABA NGASINYE.
6. Tlola iinomboro zeempendulo zakho zifane patsi nangendlela ezinonjorwe ngayo ephepheni lemibuzo.
7. Tjhiya umuda OWODWA ngemva kwaleyo naleyo pendulo.
8. Yelela kobana upeleda amagama ngendlela efaneleko bewutlole nemitjho ezwakalako.
9. Isikhathi esiphakanyisweko sokutlola isigaba ngasinye:
 ISIGABA A: Pheze imizuzu ema-50
 ISIGABA B: Pheze imizuzu ema-30
 ISIGABA C: Pheze imizuzu ema-40
10. Tlola kuhle nangesandla esibonakalako. ...



ISIGABA A: UKUFUNDA NOKUZWISISA**UMBULO 1**

Phendula imibuzo engaphasi kwetheksthi eku-1.1 nengaphasi kwesithombe esiku-1.2.

1.1 Funda itheksthi engenzasi bese uphendula imibuzo elandelako.

ITHEKSTHI A**UKUNIKELWA ITHUBA LESIBILI LOKUTLOLA IGREYIDI LE-12**


- 1 UmNyango wezeFundo esiSekelo wasungula ihlelo elibizwa nge-*Second Chance Matric Programme* ngomnyaka wee-2016. Umnqopho omkhulu wehlelwele kuqinisekisa bona wo ke umuntu ongakaqedi isikolo anikelwae ithuba lesibili lokutlola iinhlahlubo zakhe zegreyidi le-12. Ukuqisekisa bona abentwanaba bayaliphumelela igreyidi leli ihlelwele libuye libanikele loke isekelo abalithhogako eemfundweni abazenzako lokha nabazilungiselela ukuyokutlola iinhlahlubo zabo. 5
- 2 Ngokuya kwerhubhululo elenziwe mNyango wezeFundo esiSekelo ngokusebenzisana neYunivesithi yeSewula Afrika, i-UNISA ngomnyaka wee-2022 kuyavela bona qobe mnyaka kuba nabafundi benani elithileko abathoma isikolo egreyidini loku-1 kodwana abaliqedi igreyidi le-12 basaphelele. Isizathu salokho kukobana ingcenywe yalabo bafundi balisa isikolo phakathi. Labo abakghonileko ukufika egreyidini le-12 bagcina bangakaliphumeleli ngebanga lokungakakulungeli ngokwaneleko ukutlola iinhlahlubo zokuphela komnyaka. Abanye babo nanyana baliphumelele igreyidi le-12, ufumana bona ezinye zeemfundo zabo baziphumelele ngemitlomelo ephasi kangokokuthi akukghonakali bona bangamukelwa emaZikweni aPhakemeko wezeFundo. Lokho kubakatelela bona babuyele bayokutlola iinhlahlubo zeemfundo abangakaziphumeleli kuhle ukuze bathole imitlomelo engconywa kizo. 10 15 20
- 3 Navane sele bayokutlola ngomnqopho wokufumana imiphumela engcono, abafundaba baqalana nesitjhijilo sokungaphumeleli ngonobangela wokobana basuke bangasenamuntu ongabasiza ukuzilungiselela ukuyokutlola iinhlahlubo zabo ngombana vane bangasese sesikolweni njengaphambilini. Kulapho-ke kungena khona ihlelwele le-*Second Chance Matric Programme*. Ihlelwele lisiza abafundi abangasese sesikolweni ngokubanikela loke isekelo abalithhogako ukuze baphumelele eenhlahlubeni zabo zegreyidi le-12. Lokho likwenza ngokubahlelela iintlabagelo zokufunda ezifaka hlangana amavidiyo ahlathulula isifundo ngasinye ngokungeneleleko, amaphepha wemibuzo weminyaka egadungileko, imihlahlandlela yokuzifundela kanye namanowuthi abuthelela okunqophileko nokuvame ukubuzwa kesinye nesinye isifundo. 25 30
- 4 Ukusuka lapho iintlabagelwezi zifakwa ku-*website* yomNyango wezeFundo esiSekelo ukuze wo ke umfundi ozithhogako akghone ukuzifumana lula nanyana akuyiphi indawo ikani nakasenarheni yeSewula Afrika. Ezinye zeentlabagelwezi zithunyelwa bunqophu eenkolweni ukuze iinkolo zizisebenzise bezabele boke abantu abazithhogako, khulukhulu labo abayokutlola iinhlahlubo zegreyidi le-12. 35

- 1.1.2 Ngokurhunyezweko tlola imihlobo EMIBILI yabafundi abangasizwa lihlelo elikhulunyiswa etheksthini engehla le ukuze bakghone ukuphumelela nabayokutlola igreyidi labo le-12 kwesibili njengokutjho kwesigaba sesi-2. (2)
- 1.1.3 Tlola iindawo EZIMBILI lapho abafundi abangafumana khona iintlabagelo zokuzilungiselela ukuyokutlola iinhlahlubo zabo zegreyidi le-12 ezibuthelelwe lihlelo elikhulunyiswa etheksthini engehla le ngokutjho kwesigaba sesi-4. (2)
- 1.1.4 Hlathulula OKUBILI abantu abangakghona ukukwenza ukuze bathuthukise amaphilwabo nasele baphumelele igreyidi labo le-12 njengokutjho kwesigaba sesi-5 setheksthi engehla le. (2)
- 1.1.5 Tlola isizathu ESISODWA kezivezwe yi-News24 esenza bona abantu bagcine bangakalisebenzisi ithuba abanikelwa lona lokuzitlolisela ukutlola iinhlahlubo zabo zegreyidi le-12 ngokutjho kwesigaba sesi-6 setheksthi engehla le. (1)
- 1.1.6 Ucabanga bona singabayini isizathu esingenza abantu bona bazitlolisele ukuyokutlola iinhlahlubo zegreyidi le-12 kodwana nasele kufike amalanga wokuyokutlola bahlale bangayi eendaweni abazitlolisele kizo bayokutlola? Ipendulwakho ayibe liphuzu ELILODWA. (2)
- 1.1.7 Ucabanga bona kungebanga lani abantu benarha le ngobunengi banomkhumbulo wokobana uRhulumende kufanele abanikele zoke iimfuneko abazitlhogako sekunokobana bazisebenzele bona ngokwabo? Ipendulwakho ayibe liphuzu ELILODWA. (2)
- 1.1.8 Phendula isitatimende esingenzasi ngoLIQINISO nofana AKUSILO IQINISO bese usekela isiquanto osithetheko ngephuzu ELILODWA.
Indlela boke abantu abafundileko abaphila ngayo enarheni le ifakazela ikulumo kaMma u-Anne Isabella Ritchie ethi; 'Nawupha umuntu ifesi bona adle usuke umondla kwamhlokho kwaphela kodwana wamfundisa bona ifesi ithiywa bunjani uzabe umondle ipilwakhe yoke.' (2)
- 1.1.9 Hlathulula ubudisi abantu abanganalo igreyidi le-12 abaqalana nabo amalanga la emiphakathini esiphila kiyo. Ipendulwakho ayibe maphuzu AMABILI. (2)
- 1.1.10 Ngokubona kwakho ungathi kuyatlhogeka ukunikela abafundi ithuba lesibili lokutlola iinhlahlubo zabo zegreyidi le-12? Sekela ipendulwakho ngephuzu ELILODWA. (2)
- 1.1.11 Nawunganikelwa ithuba lokukhuluma nabentwana abasafunda isikolo ungabayelelisa uthini ukuze bangafikelwa mkhumbulo wokulisa isikolo phakathi? Ipendulwakho ayibe liphuzu ELILODWA. (2)



- 1.2 Qalisisa iinthombe ezingenzasi bese uphendula imibuzo elandelako.

ITHEKSTHI B

ISITHOMBE 1	ISITHOMBE 2
	
ISITHOMBE 3	ISITHOMBE 4
	

[Zithethwe ku-www.images.com]

- 1.2.1 Tlola okubonakala kuvezwe esithombeni soku-1 nesesi-2 kezingehla. Ipendulwakho ayibe liphuzu ELILODWA esithombeni ngasinye. (2)
- 1.2.2 Tlola isisetjenzi swa ESISODWA esivezwe esithombeni sesi-4 esikhombisa bona endaweni le kusebenzela abantu abafundileko. (1)



- 1.2.3 Rhunyeza ngawakho amagama umlayezo esiwethulelwa sithombe sesi-3 kezingehla. (1)
- 1.2.4 Ucabanga bona abafundi abavezwe esithombeni soku-1 ngiziphi iindlela ekusafanele bazikhambe nangabe bazifumana baliphumelele igreyidi le-12 ukuze bagcine bazithole sebasebenza eendaweni ezifana nale evezwe esithombeni sesi-4? Ipendulwakho ayibe liphuzu ELILODWA. (2)
- 1.2.5 Ngokuyelela lokhu okutjhiwo sigaba sesi-5 setheksthi eku-1.1 ngehla nalokhu okwenzeka esithombeni sesi-2 nesesi-4 setheksthi eku-1.2, ucabanga bona esikhathini esiphila kiswesi kusakghonakala bona umuntu afumane umsebenzi omuhle nobhadelako nakanesitifikeyidi segreyidi le-12 nje kwaphela? Ipendulwakho ayibe liphuzu ELILODWA. (2)
- 1.2.6 Ngokubona kwakho ingabe ukuba khona kwehlelo le-*Second Chance Matric Programme* kunomthelela omuhle nofana ongasimuhle ebafundini abasafunda isikolo? Sekela ipendulwakho ngephuzu ELILODWA. (2)

IMITLOMELO YESIGABA A: 30



ISIGABA B: UKURHUNYEZA**UMBULO 2**

Fundisisa itheksthi engenzasi bese uyayirhunyeza ngokwemiyalo onikelwe yona.

IMIYALO:

1. Ngamagama angadluli kwama-70, rhunyeza ngendima uveze amaphuzu amayelana **neendlela zokukhalima umntwana nakonileko kunokobana abetjhwe.**
2. Rhunyeza ngendima eyodwa emumethe amaphuzu alikhomba.
3. Ungabuyeleli utlole isihloko setheksthi.
4. Tlola inani lamagama owasebenzisileko ekupheleni kwesirhunyezo sakho.

ITHEKSTHI C

**IINDLELA ZOKUKHALIMA UMTWANA NAKONILEKO KUNOKOBANA
ABETJHWE**

Isikhathi esiphila kiso amalanga la asisafani nesikhathi sakade. Ngokunjalo nabentwana abakhula amalanga la abasafani nabentwana balokha kade. Njeke kuqakathekile bona nawumbelethi utjheje bona umntwanakho umkhulisa ngendlela ezomenza bona akghone ukujamelana nepilo yamalanga la. Ukukhuliswa kwakhe kufaka hlangana indlela ekufanele umkhalime ngayo nakonileko.

Lokha umntwana nakonileko mbize umhlalise phasi umhlathululele ngobumbi besenzo asenzileko ukuze angasasibuyeleli. Ukwenza kwakho njalo kuzomenza azwisise bona wone kuphi bese akghone ukwenza ngcono esikhathini esizako. Umntwana nakonileko mthathele into ayithanda khulu kwesikhathijhana, njengomaliledininakhe. Lokhu kuzokusiza ngokobana athi lokha nakafuna ukubuyelela isenzweso akhumbule ubuhlungu abuzwako lokha nakathathelwe into ayithandako le bese uyalisa.

Kanengi abentwana bavame ukuphuma endleleni nabangasisekhaya. Kuyasiza ukobana umntwana nakonileko ahlaliswe ekhaya, angayi ebanganini bakhe nofana eendaweni azithandako kwesikhathijhana. Ukuhlala ayedwa kumnikela ithuba lokucabangisisa ngesenzo sakhe esiphume endleleni abe azikhalime. Irhubhululo liveza bona umntwana nakabawa ukulitjalelwa ngomlomo, ukhuluma amagama angakawahlosi. Umntwana nakonileko akatloliswe incwadi, abawe ukulitjalelwa bekazibophe yena ngokwakhe bona uyigcinile into embi le ayenzileko.

Abentwana abafani, abanye babo nawubathambelako bayarhagala. Umntwana orhagalako nakakhaliywako akanikelwe isijeziso esikhudlwana njengokuthi enziswe imisebenzi yekhaya angayithandiko isikhathi esingaba yiveke nofana inyanga yoke.

Kuyenzeka umntwana akhaliywe amahlandla amanengana kodwana aphikelele ngesenzo sakheso esingakalungi. Umntwana ophikelelako lokha nakakhaliywa ngomlomo mkhalime ngokobana umlise ngabomu enze enye nenye into ayithandako bekabone bona awusenandaba naye njengombelethakhe. Ukungamtjheji kwakho kuzokwenza bona unembezakhe amudle bese uzikhalima yena ngokwakhe.



Okhunye umbelethi angakwenza kukobana amthathe akhambe naye ebantwini ebegade baziphatha njengaye nje nabasakhulako abone bona iimpilo zabo zonakele kangangani. Isib: umntwana owenza ubulelesi bokweba angathathwa asiwe ejele ayokubona ukobana ubulelesi bufakana kenzima tshu indlu!

Sibabelethi kufanele sihlale sikhumbula bona ukukhalima umntwana ngokumbetha akumakhi, kunalokho kumenza bona abe mumuntu othanda inturhu nosebenzisa amandla nekani ngaso soke isikhathi nakufanele alungise izinto.

[Ithethwe ku-inthanethi yatjhugululelwa eLimini lesiNdebele]

IMITLOMELO YESIGABA B: 10



ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3: ISIKHANGISO**

Qalisisa isikhangiso esingenzasi bese uphendula imibuzo elandelako.

ITHEKSTHI D

**WENZA IIMFUNDO EZIFUNA ISIBALISI/IKHALIKHULEYTHA NOFANA UMUMUNTU
OSISEBENZISAKO EMSEBENZINAKHO? ZIFUMANELE
ISIBALISI/IKHALIKHULEYTHA ESISESIPETJHALINI NGENTENGO EPHASI TLE!**
Sifumaneka ku-www.mbalastationery.co.za
Rhaba! Isitoko sibaliwe.

ISITHOMBE 1**ISITHOMBE 2****Imibandela:**

- Sithengisa ku-online kwaphela.
- Umuntu munye uthenga kanye.
- Isibalisi sakho nasingakafiki ngesikhathi asikazokuthweswa umlandu.

[Sithethwe ku-www.images.com]

- 3.1 Tlola isiphande lapha kufumaneka khona umkhiqizo okhangiswe esikhangisweni esingehlesi. (1)
- 3.2 Tlola OKUKODWA okubonakala esikhangisweni esingehla ekungaba ngunobangela wokobana udade lo abonakale amomotheka ngalendlela. (1)
- 3.3 Tlola intengo yomkhiqizo okhangiswe esithombeni soku-1 esingehlesi ngelimi lesiNdebele. (1)
- 3.4 Phendula isitatimende esingenzasi ngoLIQINISO nofana AKUSILO IQINISO bese usekela ipendulwakho ngephuzu ELILODWA. Ababelethi nange bangathengela abentwababo isibalisi/ikhalikhuleytha bangaphumelela ngamalengiso eemfundweni zabo. (2)



- 3.5 Ucabanga bona yini ihloso eyenze abatlami besikhangiswesi bafake umbandela othi; 'Umntu munye uthenga kanye.' Ipendulwakho ayibe liphuzu ELILODWA. (1)
- 3.6 Ngokubona kwakho ukwehliswa kwentengo yomkhiqizo lo kuzobasiza nofana angekhe kubasize abafundi abaphuma emindenini edobha phasi eemfundweni zabo? Ipendulwakho ayibe liphuzu ELILODWA. (2)
- 3.7 Dzubhula igama ELILODWA elibolekweko elisetjenziswe esikhangisweni esingehlesi. (1)
- 3.8 Buyelela utlole umutjho ongenzasi bese ujamiselela igama elithalelweko kiwo ngelimqondofana nalo. (1)
- Isibalisi sakho nasingakafiki ngesikhathi asikazokuthweswa umlandu. (1)
- [10]**



UMBULO 5

Funda itheksthi engenzasi bese uphendula imibuzo elandelako.

ITHEKSTHI F

UNomadlozi sekaneenyanga ezine azisebenzela esipholiseni nekumsebenzi ilutjha lanamhlanjesi eliwuthandako ngombana abawufundeli kodwana yena uye esipholiseni ngombana uyise uthe akanayo imali yokufundisa umntwana omtazana. UNomadlozi wazi umthetho wokukhuliswa kwabentwana, wokuphathwa komuzi, njll. Wazi namalugelo wabentwana ebabelethini babo. Uthe asahlezi embhedeni waya ngobuthongo. Wezwa ngoyise ambiza, wasikima msinya waphuma waya lapha abizwa khona. 'Nomadlozi uyakhumbula bona bakwaKabini bakudlabula? Bewusese mncani usakhula mntazanami. Wadlatjulwa lisokana lakhonela u ..., phana nithi ngubani?' Kubuza uyise likaNomadlozi. 5

'Ngu-Arhosi baba.' 'Iye-ke Nomadlozi, njengombana sewusebenza nje umkhozi uthi ufuna sihlanganise ikulumo ngaphambi kobana uzifake eenkolodweni. Sithe nasiyiqalasisako indaba le sinomkhozi, sayibeka bunje. Kuzakuthi inyanga ezako nayinelanga elilodwa beze bakwaKabini balandele ikomo yesidlabulo'. UNomadlozi athi; 'Baba ngibawa bona indaba le khengiyoyibonisana nomma ngombana mina iyangirara,' kutjho uNomadlozi ngelizwi elizele isizi. UNomadlozi uhlengezela neenyembezi. 'Uyabona wena noNaMasango nibentwana, esele ngikukhulumile akutjhugululwa.' 15

'Nina lungisani isikhathi siyakhamba.' Amtjhiye khonapho uyise ayozihlalela ngaphasi komuthi abophe izolo abheme, acabange ngeencomo azokulotjolelwa ngazo.

[Ithethwe ku-Ulibambe Litjhisa Mntwanami]

5.1 Tlola umhlobo wepambosi omunyethwe sisenzo esithalelweko emutjhwani ongenzasi lo.

UNomadlozi sekaneenyanga ezine azisebenzela esipholiseni. (1)

5.2 Tlola bona igama elithi; 'Arhosi' limhlobo bani webizo. (1)

5.3 Tlola bona umutjho ongenzasi lo ukuyiphi indlela yesenzo.

Isikhathi siyakhamba. (1)

5.4 Hlathulula bona isakhi esithalelweko emutjhwani ongenzasi lo simumethe muphi umqondo.

Nomadlozi uyakhumbula bona bakwaKabini bakudlabula? (2)

5.5 Buyelela utlole umutjho ongenzasi lo bese ulungisa isivumelwano ngokuyelela imithetho yokwakhiwa kwemitjho.

Ilutjha lanamhlanjesi lithanda imisebenzi efana nale ngombana abayifundeli. (1)



SA EXAM PAPERS

Proudly South African

- 5.6 Sebenzisa isihlanganisi esifaneleleko ukuhlanganisa imitjho elandelako ibe mumutjho OWODWA.

Kutjho uNomadlozi ngelizwi elizele isizi. UNomadlozi uhlengezela neenyembezi.

(1)

- 5.7 Tjhugulula umutjho ongenzasi lo uwutlole ube yikulumo engakanqophi.

UNomadlozi athi; 'Baba ngibawa bona indaba le khengiyoyibonisa nomma ngombana mina iyangirara.'

(2)

- 5.8 Thatha igama elithalelweko emutjhweni ongenzasi bese uzakhela ngalo umutjho ozozitlamela wona kuvele umqondo ohlukileko kunalo ovezwe etheksthini engehla le.

Amtjhiye khonapho uyise ayozihlalela ngaphasi komuthi abophe izolo abheme.

(1)

[10]

IMITLOMELO YESIGABA C:
INANI LOKE:

30**70****SA EXAM PAPERS**